

(۹۲)

سُورَةُ اللَّيْلِ

مکہ مکرمہ میں نازل ہوا۔ اس میں کیس آیتیں ہیں

ما قبل سے ربط | اس سورت شریفہ کی مناسبت، ما قبل سورت سے اس طرح ہے کہ دونوں سورتوں کی ابتدا قسموں کے ذریعہ ہوئی ہے۔ اور دونوں میں اتقیٰ اور اشقیٰ کا بیان آیا ہے۔ نیز لیل و نهار کا ذکر بھی دونوں میں موجود ہے اور آخرت کی فلاح و کامیابی اور ناکامی کا بیان بھی دونوں میں ہے۔ اس لحاظ و اعتبار سے کہا جاسکتا ہے کہ ما بعد والی سورت، ما قبل سورت کا تتمہ و مکملہ ہے فرق اس قدر ہے کہ سورت ما قبل کی ابتدا والشمس سے ہوئی تھی جو ظہور نهار کا موجب ہے اور اس سورت شریفہ کی ابتدا واللیل سے ہو رہی ہے جس کا وجود

عہ سورہ لیل کے کمی یا مدنی ہونے میں اختلاف ہے۔ جمہور مفسرین فرماتے ہیں کہ یہ سورۃ شریفہ مکہ ہے اور ہم اسی کو اختیار کیا ہے۔ بعض صحابہ کا کہنا ہے کہ یہ سورت مدینہ ہے۔ اور بعض کا قول ہے کہ اس کا کچھ حصہ مکہ مکرمہ میں اور کچھ مدینہ منورہ میں نازل ہوا۔ یہ اختلاف اس کے شان نزول پر مبنی ہے جس کی تفصیل ہر مفسر تفسیر آئے گی۔

غروب شمس کے بعد ہوتا ہے۔ نیز ما قبل سورت کا خاتمہ ناکام کی ناکامی پر ہوا تھا اور اس کا خاتمہ کامیابی کی کامیابی پر ہو رہا ہے۔ و اللہ الحمد۔

شان نزول

جمہور مفسرین فرماتے ہیں کہ یہ سورت شریفہ حضرت سیدنا ابوبکر صدیق

رضی اللہ تعالیٰ عنہ کی شان میں نازل ہوئی۔ بلکہ اس پر اجماع بھی منقول ہے۔ بعض

روایات یہ ہیں کہ یہ سورت حضرت ابوالدرداء انصاری رضی اللہ عنہ کی شان میں

نازل ہوئی۔ اور اس کا واقعہ یوں بیان کیا جاتا ہے کہ ایک منافق کے گھر میں ایک

درخت خرماتھا۔ اس کے بازو والے مکان میں قیام پکے رہتے تھے۔ یہ درخت تینوں

کے گھر کی طرف جھکا ہوا تھا ہوا سے کچھ کھجوریں دارالیتامیٰ میں ٹپک پڑتیں اور

قیام پکے ان کو اٹھالیتے۔ منافق کو یہ صورت بہت ناگوار گزرتی اس نے دربارِ رسالت

میں شکایت کی حضور اکرم نے جو اباً یہ مشورہ دیا کہ یہ درخت تینوں کے لئے ہبہ

کردو۔ ہم تم کو جنت میں ایک درخت خرمادلا دیتے ہیں جو ہمیشہ بار آور رہیگا اور

تم اس سے مستفید ہوتے رہو گے۔ منافق کو یہ مشورہ پسند نہ آیا۔ آخر ابوالدرداء

انصاری نے اس کو خرید لیا اور ان تینوں کے لئے ہبہ کر دیا۔ اس پر یہ سورت شریفہ

نازل ہوئی۔ یہ واقعہ ظاہر ہے کہ مدینہ منورہ کا ہے اور اسی بنا پر اس سورت کو

مدینہ کہا گیا ہے مگر قول اولیٰ کو ترجیح ہے جو قول جمہور ہے۔ وجہ ترجیح کا بیان

تفسیر کے ضمن میں آئے گا ان شاء اللہ تعالیٰ۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بحد ہر بیان نہایت رحم والا ہے ۛ

وَاللَّیْلِ اِذَا اَغْشٰی ۝ وَالنَّهَارِ اِذَا تَجَلَّی ۝ وَمَا خَلَقَ

الذِّكْرَ وَالْاُنْثٰی ۝ اِنَّ سَعِیْكُمْ لَشَتٰی ۝ ۛ قسم ہے رات کی جب وہ

چھا جائے، اور قسم ہے دن کی جب وہ روشن ہو، اور قسم ہے اس کی جس نے پیدا
کئے زو مادہ، بے شک تمہاری کوششیں مختلف ہیں ۛ

جیسی سعی و یا ثمرہ | یعنی رات جو ہر چیز پر اپنی تاریکی کی سیاہ چادر ڈال کر

سب پر چھا جاتی اور سب کو چھپا دیتی ہے جس کے نتیجہ میں ہر متحرک جاندار اپنے اپنے

ٹھکانے پر آکر ساکن ہو جاتا ہے۔ یہاں تک کہ بے جان مگر متحرک مشنریاں جو

دن بھر کام کرتی رہتی ہیں وہ بھی رات کو غیر متحرک اور ساکن ہو جاتی ہیں، یہ رات

گو اہ ہے ہمارے آنے والے دعوے کی صداقت پر۔ نیز دن جب وہ روشن ہو جائے

اور اس کی روشنی چاروں اہنگ عالم میں پھیل جائے تو سکون پذیر اجسام میں پھر جوش

حرکت پیدا ہو جاتا ہے اور اہنگڑائی لے کر ہر تنفس جاگ اٹھتا اور اپنے مقصد کی

طرف حرکت کرنے والا ہو جاتا ہے۔ یہ روز روشن بھی گو اہ ہے۔ اسی طرح جس

ۛ اور آیت ۱۱

2-1

2-2

2-3

2-4

ذاتِ عظیمِ القدرت نے متضاد کیفیات والے رات دن بنائے نرمادہ بھی پیدا کئے۔ یہ نرمادہ بھی متضاد اوصاف و کمالات کے حامل ہیں۔ خواہ وہ عام مرد اور عورت ہوں یا خاص آدم و حوا علی نبینا وعلیہم الصلاۃ والسلام خواہ اس میں حیوانات نرمادہ کو بھی شریک کر لیا جائے بلکہ نرمادہ درختوں تک اس کو وسعت دی جائے یا جمادات میں سے کبھی وفضل اور نرمادہ جو مختلف اشیاء کی صورت میں بنے جاتے ہیں ان میں بھی جو متضاد اوصاف ہوتے ہیں ان سب کو مراد لیا جائے چونکہ ان سب کی تخلیق اللہ سبحانہ کی قدرت اور اس کی توفیق کی بنا پر ہے لہذا خالقِ عظیمِ القدرة کی قسم ہے اور وہ ذاتِ قدسی صفات بھی گواہ ہے اس پر کہ اے اولادِ آدم! تمہاری کوششیں مختلف النوع ہیں۔ اور باہم متضاد۔ اگر فرض کر لیا جائے کہ چند آدمی ایک ہی کام کر رہے ہوں خواہ دنیا کا جیسے کسی کارخانہ کے کاریگر خواہ عقبی کا جیسے نماز باجماعت۔ پھر بھی ان کی دلچسپی یا نیتوں کے لحاظ سے ان کے کام مختلف ہوں گے۔ پھر ظاہر ہے کہ اس کے نتائج اور ثمرات بھی یکساں نہیں ہو سکتے۔ ضرور ان میں اختلاف رہیگا۔ اسی طرح جزائے اعمال بھی مختلف ہوگی۔ اِن سَعِیْکُمْ لَشَتٰی جوابِ قسم ہے اور اسی کو ذہن نشین کرنے کے لئے مذکورہ قسمیں بیان ہوئی ہیں اور ہر ایک مقسم بہ کو یعنی جس کی قسم دی گئی گواہ قرار

دیا گیا ہے۔ حضرت ابوماک اشعریؓ فرماتے ہیں کہ حضرت رسول کو نبی صلی اللہ علیہ وآلہ وسلم نے فرمایا:۔ کل الناس یغدو قباۃً لنفسہ فمعتقہا او موبقہا (بنوی) ہر شخص صبح روانہ ہوتا ہے پھر اپنے آپ کو بچتا ہے کوئی اپنے آپ کو آزاد کرتا ہے (راہ خدا میں بچ کر) اور کوئی خود کو ہلاک کرتا ہے (نفس و شیطان کی راہ میں فروخت کر کے)۔

رات کی اہمیت | رہے خاصان خدا اور مقبولان بارگاہ۔ ان کی شان ہی

اور ہے۔ صاحب کشف الاسرار ان آیات کریمہ کی تفسیر میں فرماتے ہیں:۔

”اللہ تعالیٰ شب رات مرتبہ و شرف داد کہ آں رات قرآن مجید محل قسم خود گردانید و ایں شرف ازاں یافت کہ شب در آید دوستان خدا تنہا در مناجات شوند ہمہ شب شراب صفای نوشند و خلعت رضا می پوشند و عناب محبوب می نوشند و چون وقت سحر باشد کہ فرمان رسد تا در جائے ایں قبہ پیروزہ باز کشیند و دامن جائے سحر اوقات عرش مجید بر اندازند و مقربان حضرت بامحق خاموش شوند آنکہ جبار کائنات در علو و کبریا فی خود خطاب کند کہ الا قد خلا کل حبیب بحبیبہ فاین احبائی۔ یعنی ہر دوست بادوست خود

وخلوت وشادی آمدند، دوستان میں کجا اند؟

فَأَمَّا مَنْ أَعْطَىٰ وَاتَّقَىٰ ۖ وَصَدَّقَ بِالْحُسْنَىٰ ۖ فَسَنُيَسِّرُهُ

لِلْيُسْرَىٰ ۖ وَأَمَّا مَنْ ابْجَلَّ ۖ وَاسْتَعْتَىٰ ۖ وَكَذَّبَ بِالْحُسْنَىٰ ۖ

فَسَنُيَسِّرُهُ لِلْعُسْرَىٰ ۖ وَمَا يُغْنِي عَنْهُ مَالُهُ إِذَا تَرَدَّىٰ ۖ

پھر جس کی نے دیا اور پرہیزگاری اختیار کی، اور سچ جانا بھلی بات کو تو ہم آہستہ

آہستہ پہنچادیں گے اس کو انتہائی آسانی میں، اور وہ جس نے نہ دیا اور بے پروا بنا

رہا اور جھوٹ جانا بھلی بات کو تو اس کو آہستہ آہستہ پہنچادیں گے انتہائی سختی

میں اور کام نہ آئے گا اس کے اس کا مال جب وہ گر پڑے گی۔

حضرت بلالؓ کی آزادی | حضرت عبداللہ بن مسعود فرماتے ہیں: —

ان ابا بکر الصديق اشترى بلالاً من امية بن خلف وابي بن

خلف ببردة وعشرا واق فاعتقه الله فانزل الله ان سعيكم

لشقي سعي ابي بكر وامية وابي الى قوله وكذب بالحسنى (ابن ابى حاتم

ابو الشيخ، ابن عساکر) حضرت ابو بکر صدیق رضی اللہ تعالیٰ عنہ نے حضرت بلال

رضی اللہ عنہ کو امیہ بن خلف اور اس کے بھائی ابی بن خلف سے ایک بردیا

اور دس اوقیہ دے کر خرید کیا۔ پھر ان کو راہ خدا میں آزاد کر دیا تو یہ

مَلِكٌ رَّحِيمٌ

آیات کریمہ ان سَعِیمَ لَشْتٰی سے وکذب بالحسنى تک نازل ہوئیں جن میں حضرت ابو بکرؓ کی سعی اور کوشش نیز امیہ اور اُبی کی مِماعی اور کوششوں کا فرق ظاہر فرمایا گیا۔ دوسری روایت میں ہے کہ نسطاش نامی غلام جس کی قیمت میں ہزار دینار تھی اس کو دے کر حضرت بلالؓ کو خرید فرمایا۔ ایک روایت یہ ہے کہ آدمہ سیر سونا دیکر خرید فرمایا۔

حضرت بلالؓ کا اسلام | حضرت بلالؓ، امیہ اور اُبی کے غلام تھے۔ مسلمان ہو گئے تھے۔ اس پر امیہ ناراض ہو کر حضرت بلالؓ کو طرح طرح کی تکلیفیں دیا کرتا تاکہ آپؐ دین اسلام سے نفوذ باللہ بچھ جائیں۔ مگر اسلام کی صداقت و محبت حضرت بلالؓ کے دل میں کچھ اس طرح جاگزیں ہو چکی تھی کہ آپؐ ہر طرح کی تکالیف برداشت کرتے مگر ہمیشہ کلمہ حق آپؐ کی زبان پر جاری رہتا۔ ایک دن حضرت صدیق اکبرؓ نے دیکھا کہ امیہ نے حضرت بلالؓ کو عین دوپہر کے وقت گرم ریت پر لٹا دیا ہے اور آپؐ پر ایک گرم وزنی پتھر رکھ دیا ہے اور مارتا جا رہا ہے مگر اس حالت میں بھی آپؐ احد احد فرماتے جا رہے ہیں یعنی اللہ ایک ہے اللہ ایک ہے۔ حضرت صدیق اکبرؓ نے امیہ سے کہا کہ محض مسلمان ہو جانے کی بنا پر ان کو ایسی تکلیف کیوں دے رہا ہے جو کسی سے دیکھی نہیں جاتی اس نے

کہا کہ اگر تکلیف دیکھ نہیں سکتے ہو تو خرید لو۔ حضرت صدیق نے ان کو فوراً گراں قیمت خرید لیا اور ساتھ ہی آزاد بھی کر دیا۔ ظاہر ہے کہ حضرت صدیق کی کوشش یہ تھی کہ ایک بندہ خدا کو سہولت نصیب ہو اور اللہ سبحانہ کی خوشنودی حاصل ہو اور امیہ اُبی کی کوشش یہ تھی کہ ایک حق گو کو حق سے ہٹا دے۔ دونوں میں زمین و آسمان کا فرق ہے۔ آگے ہر ایک کی تفصیل آرہی ہے۔

فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى فَسَنِيَرُهُ

فَسَنِيَرُهُ
لِلنَّيَرَى

لیسری جو کوئی راہ خدا میں دیتا ہے اور اللہ سے

لیسری

دُرتا ہے اور اسی خوف خدا اور تقویٰ و پرہیزگاری کی بنا پر وہ کام کرتا ہے جس کا اللہ نے حکم دیا ہے اور ان کاموں سے بچتا ہے جن سے اس نے منع فرمایا ہے نیز ہر اچھی سے اچھی چیز کو بھلی سمجھتا اور اس کی طرف ہمیشہ مائل رہتا ہے تو اللہ سبحانہ کی مدد اس کے شامل حال رہتی ہے۔ نیکی کی راہ پر چلنا اس کے لئے آسان کر دیا جاتا ہے اور وہ آہستہ آہستہ اس پر چل چل کر انتہائی سہولت کا مقام جو جنت ہے اس میں پہنچ جاتا ہے۔ جیسے حضرت ابو بکر صدیق رضی اللہ عنہ۔ یاد دوسری روایت کے لحاظ سے حضرت ابوالدرداء رضی اللہ عنہ۔ اور کچھ ان ہی مخصوص حضرات پر موقوف نہیں بلکہ ہر مسلمان جو ایسا طریقہ زندگی اختیار کرے وہ ان آیات کریمہ کا مصداق قرار

پا سکتا ہے۔ گو یہ آیات ان حضرات کی فضیلت و منقبت میں آئی ہیں مگر حکم عام۔

فَسَيَسِّرُ لِلْعَسْرَىٰ | اسی طرح اس کے برعکس وَأَمَّا مَنْ يَجْلُ وَأَسْتَغْنَىٰ
کی تفسیر | وَكَذَّبَ بِالْحُسْنَىٰ فَسَنُيَسِّرُهُ لِلْعُسْرَىٰ وَمَا يُغْنِي

عَنْهُ مَا لَدَا إِذَا تَرَدَّىٰ۔ اور جو کوئی (راہ خدا میں دینے سے) بخل کیب

اور اس کے انجام سے بے پروا بنا رہا اور اچھی سے اچھی باتوں کو جھٹلاتا رہا تو ہم

اس کو آہستہ آہستہ (اسی کی مرضی کے مطابق) تنگی اور سختی کی راہ بہوار کرتے

رہیں گے (تا آنکہ وہ انتہائی تنگی اور سختی کے مقام پر پہنچ جائے گا جو دو رخ ہے۔

اور جب وہ ہلاک ہو کر قبر کے گڑھے میں ڈھکیل دیا جائے گا تو اس کا مال جو دنیا میں

اس کو حاصل تھا اس کے کچھ بھی کام نہ آ سکیگا، حالانکہ اگر وہ چاہتا تو اس مال و

دولت سے دنیا میں بھی فائدہ اٹھاتا اور آخرت کی فوز و فلاح بھی حاصل کر سکتا

تھا۔ مگر بخل نے یہ راہ بند کر دی۔ یہ اُمیہ بن خلف اور اُبی بن خلف کا حال ہے

نیز ان لوگوں کا حال بھی جو ایسی بد روش اختیار کریں۔

مسئلہ تقدیر اور اس کا حل | حضرت جابر بن عبد اللہ انصاری فرماتے ہیں:-

أَنَّ سَلَامَةَ بَنِ مَالِكٍ قَالَ يَا رَسُولَ اللَّهِ فِي أَتَى شَيْئٍ فَعَلْتُ فِي

شَيْئٍ تَثْبُتُ فِيهِ الْمَقَادِيرُ وَجَرَتْ فِيهِ الْأَقْلَامُ أَهْرَ فِي شَيْئٍ

نستقبل فيه العمل قال بل في شيء تثبت فيه المقادير وجرت فيه
 الاقلام قال سراقۃ ففہم العمل اذن يا رسول الله قال اعملوا
 فكل ميسر لها خلق له وقرأ رسول الله صلى الله عليه وسلم هذه
 الآية فاما من اعطى واتقى الى قوله فتنسره للعسرى - (امام احمد
 مسلم ابن حبان طبرانی ابن مردويه) حضرت سراقہ بن مالکؓ نے عرض کیا کہ یا رسول
 ہم روزانہ جو کچھ کرتے ہیں اس کا شمار کس میں ہے؟ کیا اس اعمال نامے میں جس
 تقدیر روز ازل سے درج ہیں اور قلم اس کے مطابق لکھ چکے ہیں؟ یا کسی ایسے
 اعمال نامے میں جس میں مستقبل (یعنی آئندہ) کے اعمال لکھے جاتے رہتے ہیں؟
 حضورؐ نے ارشاد فرمایا نہیں بلکہ اس اعمال نامے میں جس میں تقدیریں روز ازل
 سے درج ہیں اور قلم اس کے مطابق لکھ چکے ہیں۔ پھر سراقہ نے عرض کیا جب
 ازل سے لکھا جا چکا ہے تو یا رسول اللہ! ایسی حالت میں آئندہ کے عمل کا کیا
 ٹھکانا؟ اس پر حضورؐ انور نے فرمایا (ازل سے کیا لکھا ہوا ہے تمہیں کیا معلوم)
 تم اپنا عمل جاری رکھو اور اپنا کام کیا کرو۔ کیونکہ ہر شخص اسی کام کو سہل سمجھتا
 ہے جس کے کرنے کے لئے وہ پیدا کیا گیا ہے۔ پھر رسول اکرمؐ صلی اللہ علیہ وآلہ وسلم
 نے یہ آیات کریمہ فاما من اعطى واتقى سے فتنسره للعسرى تک تلاوت

فرمائیں

عرض فقیر | فقیر عرض کرتا ہے کہ مسئلہ تقدیر جو اہل علم کے نزدیک دشوار گزار مسئلہ

بنا ہوا ہے اس کو حضور روحی فداء نے باتوں باتوں میں حل فرما دیا اور ہر شخص کی سمجھ میں

آ گیا کہ مسئلہ تقدیر کا تعلق علم الہی سے ہے اس کو کوئی جان نہیں سکتا۔ البتہ میدانِ

عمل ہر شخص کے سامنے ہے۔ اپنا عمل جاری رکھے۔ اگر کوئی جنت کے لئے پیدا

ہوا ہے تو اہل جنت کے اعمال اس کو سہل تر دکھائی دیں گے وہ جنتی کام کر کے

جنت میں جا داخل ہو گا۔ اور اگر کوئی کسی اور مقام کے لئے پیدا ہوا ہے تو وہ اسی

کے ساتھ مناسبت رکھنے والے کام کر کے اپنی جگہ پہنچ جائے گا۔ علم الہی جو قدیم و

ازلی ہے کسی کی راہ عمل میں حائل نہیں ہے۔ ہر شخص اپنے کام کو سہل جان کر اپنے

ارادے اور اختیار سے کرتا اور اس کا اثر پاتا ہے۔

إِنَّا عَلَيْنَا لِلْهُدَىٰ وَإِنَّا لَنَالِلْآخِرَةِ وَالْأُولَىٰ ۝

بے شک ہمارا ذمہ ہے راہ سچا کرنا اور ہمارے ہی ہاتھ میں آخرت و دنیا۔

ان علینا للہدیٰ کی تفسیر | البتہ راہ راست کی سمجھ بوجھ دینا اور اس کو

واضح کر کے بتانا ہمارے ذمہ ہے۔ یعنی حق و باطل کی تمیز کرنا حق کو ثابت

کرنے اور باطل کے ابطال کے لئے دلائل قائم کرنا اور احکام بیان کرنا حلال

۹۳ (آیت ۱۴۷ ع۳۴)

حرام کا فرق ظاہر کرنا ہمارے ذمے ہے۔ چنانچہ رسولوں کو بھیج کر اور کتابیں نازل کر کے ہر زمانے اور ہر قوم کے لئے یہ سہولت پیدا کر دی گئی۔ اور آخر پر نبی آخر الزماں ^{روحی فدائے} صلی اللہ علیہ وآلہ وسلم کو مبعوث کر کے اور قرآن کریم جو آسمانی کتابوں میں سب سے آخری کتاب ہے اس کو نازل کر دیا گیا ہے اب قیامت تک تمام عالم کے لئے سید العالمین صلی اللہ علیہ وآلہ وسلم کی نبوت و رسالت قائم اور قرآن کریم کے احکام برقرار رہیں گے۔ خاتم النبیین صلی اللہ علیہ وآلہ وسلم کی اتباع کر کے اور قرآن حکیم کے حکیمانہ احکام کی تعمیل کر کے آخرت کی راہ درست کی جاسکتی اور بے کھٹکے آخرت کی کامیابی حاصل کی جاسکتی ہے۔ اس کو چھوڑ کر کوئی نہ آخرت میں فوز و فلاح پاسکتا ہے اور نہ اپنی دنیا ہی سد حار سکتا ہے۔ کیونکہ آخرت بھی ہمارے ہاتھ ہے اور دنیا بھی۔

ہندی کے معنی و مراد | حضرت قتادہؓ ان آیات کریمہ کی تفسیر میں فرماتے ہیں:-

عَلَى اللَّهِ الْبَيَانُ بَيَانُ حَلَالِهِ وَحُرَامِهِ وَطَاعَتِهِ وَمَعْصِيَتِهِ (عبد بن حمید ابن المنذر ابن ابی حاتم ابن مردویہ) ہر چیز کی وضاحت امر و نہی کے ساتھ بیان کرنا ہمارے ذمہ ہے۔ اس کے حلال و حرام اور طاعت و معصیت ہر ایک کی توضیح ہم کر دیں گے۔ رہا اس پر قائم رہنا اور اس کے مطابق عمل کرنا وہ تمہارا کام ہے۔ کسی پر زیادتی اور دباؤ نہیں ڈالا جائے گا۔ جبر و اکراہ ہمارا

کام نہیں۔ جو کچھ کرنا ہو اپنے ارادے اور اپنے ہی اختیار سے کئے جاؤ۔ اور اس کی جزا کے مستحق ٹھہرو۔

فَاَنْذَرْتُكُمْ نَارًا تَلَظَّى ۚ لَا يَصْلَاهَا اِلَّا الْاَشْقٰى الَّذِیْ

92-14

92-15

92-16

كَذَّبَ وَتَوَلٰی ۚ ۞ پس میں نے تمہیں ڈراؤنی خبر سنائی آگ کی جو بھڑک رہی ہے

نہیں گرے گا اس میں مگر وہی جو بڑا ہی بد بخت ہے جس نے جھٹلایا اور منہ پھیرا۔

شقی کون ہے | حضرت ابو امامہؓ فرماتے ہیں کہ حضور سید المرسلین صلوات اللہ

وسلامہ علیہ وعلیہم اجمعین نے ارشاد فرمایا:۔ لَا یَدْخُلُ النَّارَ الْاَشْقٰى قَبْلَ

وَمِنَ الْاَشْقٰى قَالَ الَّذِیْ لَا یَعْمَلُ لِلّٰهِ بِطَاعَةٍ وَلَا یُتْرَکُ لِلّٰهِ مَعْصِیَةً

(امام احمدؒ، ابن مردویہ) دوزخ میں نہ جائے گا مگر وہی جو بد بخت ہے، عرض کیا گیا کہ

بد بخت کون ہے؟ فرمایا جو اللہ سبحانہ تعالیٰ کی طاعت کا کوئی کام نہیں کرتا اور نہ

اللہ سبحانہ کی نافرمانی کے کاموں میں سے کسی کام کو چھوڑتا ہے۔ حضرت ابو ہریرہؓ فرماتے

ہیں:۔ لَتَدْخُلَنَّ الْجَنَّةَ الْاِمَنُ یَا جِی قَالُوْا وَمِنْ یَا جِی اِنْ یَدْخُلُ الْجَنَّةَ

فَقَرَأَ الَّذِیْ كَذَّبَ وَتَوَلٰی۔ (ابن جریر) تم سب کے سب جنت میں داخل ہو گے

مگر وہ شخص جو انکار کرے۔ لوگوں نے کہا بھلا جنت میں جانے سے کون انکار کر گیا

تو آپؐ نے یہ کہہ کر تھک دیا کہ فرمائی جس کا ترجمہ یہ ہے۔ (انکار وہی کر گیا) جو جھٹلائے اور منہ

پھر لے۔ یہ تو حدیث مرسل ہے۔ مرفوع حدیث میں ہے۔

حضور کا مطیع سعید | حضرت ابو ہریرہؓ فرماتے ہیں: حضور سید الکونین صلی اللہ علیہ وآلہ وسلم نے فرمایا: کل امتی یدخل الجنة اور منکر شقی ہے

یوم القيامة الامن ابی قالوا ومن یابی یا رسول اللہ! قال من اطاعنی

دخل الجنة ومن عصانی فقد ابی۔ (امام احمد بخاری) میرا ہر ایک امتی

قیامت کے دن جنت میں جائے گا مگر جو انکار کرے صحابہؓ نے عرض کیا یا رسول اللہ

وہ کون ہو گا جو انکار کرے گا۔ فرمایا جس نے میری نافرمانی کی بس وہی منکر ہے۔

یہاں نافرمان سے منکر مراد ہے۔ حضرت ابوامامہؓ کی روایت میں اس سے زیادہ

وضاحت ہے۔ فرماتے ہیں (کہ حضور انور صلی اللہ علیہ وآلہ وسلم نے ارشاد فرمایا:-

لا یبقی احد من هذه الامة الا ادخله الله الجنة الا من شررد

على الله كما يشرد البعير السوء على اهله فمن لم یصدقنی فان الله

تعالیٰ یقول لا یصلاھا الا الاشقی الذی کذب وتوئی یقول لا

یصلاھا الا الاشقی الذی کذب بما جاء به محمد صلی اللہ علیہ وسلم

وتوئی عنہ۔ (سعید بن منصور ابن ابی حاتم ابن المنذر طبرانی ابن مردویہ) اس

امت سے کوئی بھی ایسا نہیں رہے گا مگر اللہ سبحانہ اس کو جنت میں لیجا دے گا اور فرمایا

مگر وہ جو رجوع الی اللہ سے بھاگ جانا چاہے جیسا کہ شریر اونٹ اپنے مالک کے پاس سے بھاگ جانا چاہتا ہے۔ پس جس کسی نے میری تصدیق نہیں کی تو اس کی نسبت اللہ سبحانہ کا ارشاد ہے لَا یصلّٰہا الاّ اللّٰہ الذی کذب وتوئی نہیں کرتا ہے آگ میں مگر وہی جو سب سے زیادہ بد بخت ہے جو حضرت محمد مصطفیٰ صلی اللہ علیہ وآلہ وسلم کے لائے ہوئے دین کو جھٹلاتا اور اس سے منہ پھیر لیتا ہے۔ یہ اشارہ ہے امیہ بن خلف اور ابی بن خلف اور ان جیسے کفار کی طرف جو دین اسلام کی تکذیب اور رمل اسلام کو تکلیف پہنچانے میں لگے ہوئے تھے۔

عرض فقیر | اس آیہ کریمہ اور احادیث شریفہ سے پایا جاتا ہے کہ تمام صحابہ کرام حقیقی ہیں ان میں سے کوئی بھی دوزخ میں نہ جائے گا۔ تمام امت کا اجماع ہے کہ جملہ صحابہ کرام عادل ہیں محدثین کے پاس ان پر حرج و تعدیل نہیں ان کی روایات مقبول ہیں۔ اللہ سبحانہ تعالیٰ نے ان کی شان میں فرمایا: **وَكَلَّا وَعَدَ اللّٰہُ الحسفی ہر ایک سے اللہ نے وعدہ فرمایا ہے بہترین بھلائی (یعنی جنت) کا۔** اور فرمایا **اٰمۃ اخرجت للناس۔** (تم اے جماعت صحابہ امت کے بہترین لوگ ہو جو تمام لوگوں کی ہدایت کے لئے وجود میں لائے گئے ہو۔) اور حضور انور صلی اللہ علیہ وآلہ وسلم نے فرمایا: **لا تمس النار مسلم راۓنی۔** (ترمذی عن جابر) کسی مسلمان کو جس نے مجھے

مجھے دیکھا آگ کبھی نہ چھو سکے گی۔ یہ بھی فرمایا:۔ اصحابی کالنجوم یا تم اقتدیتم
 اقتدیتم۔ میرے اصحاب تاروں کی طرح ہیں ان میں تم جس کسی کی بھی اقتدا کرو گے راہ
 راست پر رہو گے۔ یہ بھی ارشاد ہوا۔ ہر قوم لایشتی جلیسہم ولا ینخاب نسہم
 (صحیحین) یہ ایسی قوم ہے جن کی صحبت میں رہنے والا شقی نہیں ہو سکتا اور ان سے محبت
 اور انس رکھنے والا نقصان اور گھٹنے میں نہیں رہ سکتا۔ یہ ارشاد صلی اللہ علیہ وسلم
 کے باب میں ہے پھر جو سید العالمین صلی اللہ علیہ وآلہ وسلم کی صحبت کا شرف رکھتے ہو
 ان کا کیا کہنا۔ فایاکم وایاہم۔ خیر داران کی شان میں کلام کرنے سے اپنے آپ کو
 بچائے رکھنا۔ واللہ الموفق۔

وَسَيُجَنَّبُهَا الْأَتْقَى الَّذِي يُؤْتِي مَالَهُ يَتَزَكَّىٰ ۚ وَبِهَا

لیا جائے گا اس سے سب سے زیادہ پرہیزگار جو دیا کرتا ہے اپنا مال دل پاک کر نیکو۔
 اتقی کی تفسیر | یعنی ناردوخ سے محفوظ رکھا جائے گا پرہیزگاروں کو جن کا مال
 راہ خدا میں خرچ ہوتا رہتا ہے اور اس سے ان کا مقصد تزکیہ نفس ہے جس کیلئے
 انبیاء علیہم السلام کی بعثت ہوئی۔ مفسرین کرام کا اتفاق ہے کہ یہ آیت کریمہ حضرت
 صدیق اکبرؓ کی شان میں نازل ہوئی۔ اور یہاں ”الأتقی“ سے حضرت ابو بکر صدیقؓ
 رضی اللہ تعالیٰ عنہ مراد ہیں۔

اور (اتقی) سے

الاتقی کی صفت | الذی یؤتی مالہ یتزکی۔ جو دیا کرتا ہے اپنا مال دل کی صفائی

اور تزکیہ کے لئے۔ حضرت عروہ بن زبیر فرماتے ہیں: انا ابوبکر الصدیق

اعتق سبعة کلهم یحذب فی الله بلال وعامر بن فہیرة والنہدیة

واہنتھا وزنیرة وافرعیسی وامة بنی مؤمل۔ فنزلت وسیجنہا

الاتقی الذی یؤتی مالہ یتزکی۔ (ابن ابی حاتم) حضرت ابوبکر صدیق نے سات

آدمیوں کو (خرید کر) آزاد کیا جن میں سے ہر ایک کو محض مسلمان ہو جانے کی

بنائ پر مبتلائے عذاب رکھا گیا تھا۔ وہ سات نفوس یہ ہیں:۔ حضرت بلالؓ حضرت

عامر بن فہیرہؓ، نہدیہؓ اور ان کی دخترؓ، زبیرہؓ، ام عیسیٰؓ اور بنی مؤمل کی ایک کنیزؓ

اس پر یہ آیات کریمہ نازل ہوئیں:۔ وسیجنہا الاتقی الذی یؤتی مالہ

یتزکی۔ یہاں کلمہ یؤتی فعل مضارع تکرار فعل پر دلالت کرتا ہے کہ اپنا مال

تزکیہ نفس کی خاطر خرچ کرتے رہتے ہیں۔ حضرت ابوالدرداءؓ نے ایک دفعہ خرچ

کیا تھا۔ اس سے پایا جاتا ہے کہ حضرت صدیقؓ نے صرف حضرت بلالؓ ہی کو آزاد نہیں

کرایا بلکہ یہ عادت شریفہ جاری رہی تا آنکہ عادت ثانیہ ہو گئی اور نص قطعی سے

اس کو قرآودوام بخش گیا۔ حضرت عروہؓ کی روایت سے اس کی تائید ہوتی ہے اور بھی

آگے بیان کیا جائے گا۔

وَمَا لِأَحَدٍ عِنْدَهُ مِنْ نِعْمَةٍ تُجْزَى إِلَّا ابْتِغَاءَ وَجْهِ رَبِّهِ
الْأَعْلَى ۚ وَلَسَوْفَ يَرْضَى ۚ اور کسی کا اس پر کچھ احسان نہیں جس کا بدلہ دیا

صرف رضا کی خواہشگاری ہے اپنے رب کی جو سب سے برتر ہے، اور بے شک قریب
ہے کہ وہ راضی ہو گا۔

شان نزول | مفسرین کرام نے لکھا ہے کہ حضرت صدیق اکبرؓ نے جب حضرت
بلالؓ کو خرید کر آزاد فرمایا اور گراں تر قیمت ادا کی تو مشرکین کو بڑا تعجب ہوا۔ کہنے لگے
کہ ابوبکرؓ پر بلالؓ کا کوئی زبردست احسان ہو گا۔ جی تو اتنی گراں قیمت ادا کر کے

اپنے پر سے اس احسان کو اتارنا چاہا ہے۔ اس پر یہ آیات کریمہ نازل ہوئیں کہ ابوبکر
پر نہ بلال کا اور نہ کسی کا کوئی احسان ہے جس کا بدلہ ابوبکر دیتے۔ بلکہ بلال کو جو آزاد
کیا ہے اس سے محض اپنے پروردگار بزرگ و برتر کی خوشنودی مطلوب ہے اور محض

رضائے الہی حاصل ہونے کے لئے انہوں نے یہ عظیم الشان خدمت دین اسلام کی انجام
دی ہے۔ اور عنقریب رضائے الہی ان کو حاصل ہوگی۔ اور ان کا رب ان سے اپنی
خوشنودی کا اظہار فرمائے گا۔ اس واقعہ کی تائید روایت ذیل سے بھی ہوتی ہے:-

مضمون بالالی تأیید | حضرت عبداللہ بن مسعودؓ فرماتے ہیں:- قال ابو قحافة
لابی بکر اراء تعقیرا باضعا فاعلوانک اذ فعلت ما فعلت اعتقت

رَقَابِلُجَلَدًا يَمْنَعُونَكَ وَيَقُومُونَ دُونَكَ فَقَالَ يَا ابْنَتُ انْمَارِي وَجْهًا
 فَزَلْتُ هَذِهِ الْآيَاتُ فِيهِ (حاکم بروایت صحیح) حضرت ابو قحافہؓ نے (اپنے فرزند)
 ابوبکر صدیقؓ سے کہا میں تمہیں دکھاتا ہوں کہ تم ضعیف و ناتواں کمزور غلاموں کو خرید
 آزاد کیا کرتے ہو۔ تمہیں جو کچھ کرنا ہے وہ کرتے وقت اگر طاقتور قوی توانا غلاموں
 کو آزاد کیا کرتے تو وہ (دشمنوں سے) تمہاری حفاظت کرتے (کیونکہ تمہارے دشمن
 بہت ہیں) اور جب تم موجود نہ رہو تو وہ تمہارے کام انجام دیتے اور تمہاری مدد
 کیا کرتے۔ پس کہ حضرت صدیق اکبرؓ نے جواب دیا۔۔۔ بابا جان! میں اس عمل سے
 صرف اللہ سبحانہ تعالیٰ کی خوشنودی چاہتا ہوں (اور کوئی صلہ غلاموں سے نہیں
 چاہتا) اس پر آیات کریمہ نازل ہوئیں۔

عرض فقیر | فقیر عرض کرتا ہے کہ وَلَسَوْفَ يَرْضَىٰ کا وعدہ جو اللہ سبحانہ تعالیٰ
 نے حضرت صدیق اکبرؓ سے فرمایا ہے بظاہر ایسا ہی معلوم ہوتا ہے جیسا کہ اللہ سبحانہ تعالیٰ
 نے حضور رسول اکرم صلی اللہ علیہ وآلہ وسلم سے فرمایا ہے۔۔۔ وَلَسَوْفَ يُعْطِيكَ
 رَبُّكَ فَتَرْضَىٰ۔ اور عنقریب آپ کا پروردگار آپ کو اتنا دیگا کہ آپ بھی خوش
 ہو جاؤ گے۔ حضور رحمۃ اللعالمین صلی اللہ علیہ وآلہ وسلم اکثر فرمایا کرتے تھے: مَا نَفْعِي
 مَالٌ قَطًّا نَفْعِي مَالِ ابْنِ بَكْرٍ (تاریخ الخلفاء) کسی کے مال نے مجھے اتنا نفع نہیں پہنچایا

جتنا کہ مجھے ابو بکر کے مال نے نفع پہنچایا، اور یہ فرماتے کہ جس کسی نے میرے ساتھ حسن سلوک کیا میں نے اسکی مکافات کر دی ہے مگر ابو بکر کے خدمات کی میں مکافات نہ کر سکا۔ اللہ سبحانہ اس کی مکافات فرمائے گا۔

صدقیق اکبر کا آغاز اور انجام | کہتے ہیں کہ حضرت ابو بکرؓ جس وقت مشرف باسلام ہوئے چالیس ہزار دینار کے مالک تھے۔ اور جب وفات کا وقت پہنچا تو آپ کے پاس کچھ نہ تھا وصیت فرمائی کہ دو چادریں جو اس وقت میں پہنا ہوا ہوں ان میں میری تجہیز و تکفین کی جائے۔ نئے کپڑوں کی احتیاج زندوں کو زیادہ رہتی ہے۔ مرنے والے کا حال یہ ہے کہ اگر وہ نیک ہوگا تو اللہ سبحانہ اس سے کہیں بہتر حلہ بہشت پہنایگا۔ اور اگر وہ نیک نہیں ہے تو جو لباس میت کو پہنایا گیا ہے وہ بھی اتار لیا جائے گا۔ ان روایات سے ظاہر ہے کہ چالیس ہزار دینار اسلام اور مسلمانوں کی خدمت میں صرف ہوئے جی شہادت حضور انور صلی اللہ علیہ وآلہ وسلم کے ارشادات سے مل رہی ہے۔ رضی اللہ تعالیٰ عنہ وارضاه۔

الحمد للہ کہ سورہ لیل کی تفسیر ختم ہوئی۔ صلی اللہ تعالیٰ وسلم علی خیر خلقہ سیدنا محمد وعلی آلہ واصحابہ اجمعین۔